

پیش روئے فکر و تامل و اندیشہ

مجلد محمدیہ کتب خانہ

مجلد محمدیہ کتب خانہ  
فیضانِ اہل

1436  
2015

ربیع الاول

شماره نمبر 10

محبت رسول



سیدنا رسول اللہ صلی اللہ علیہ وسلم

شکر و تحسین

جشنِ میلادِ انبی مبارک

سہانی گھڑی

حضرت  
خواجہ ابراہیم نقشبند  
بھٹو  
بخاری  
رحمۃ اللہ علیہ



روزِ تہجد  
عرس  
مبارک

مشکرِ نعم ایمان افروزِ خطاب

# ماہنامہ محی الدین کے قارئین کے نام

## ضروری پیغام

حضور مرشد کریم دامت برکاتہم العالیہ نے ماہنامہ محی الدین کی اشاعت بڑھانے کا حکم ارشاد فرمایا ہے۔ اور اس کی قیمت فی شمارہ 10 روپے مقرر فرمائی ہے۔ اس کی اشاعت میں اضافہ آپ احباب کی معاونت سے ممکن ہے۔۔۔ آئیے ہر ماہ زیادہ تعداد میں ماہنامہ محی الدین خرید کر اپنے دوستوں میں تقسیم فرما کر اشاعت دین میں اپنا کردار ادا فرمائیں۔ تاجر حضرات اپنی دکانوں، دفاتر میں ماہنامہ محی الدین زیادہ تعداد میں رکھیں ہر آنے والے احباب کو تحفہ پیش کریں۔ اس طرح آپ اشاعت دین میں اپنا کردار ادا کر سکتے ہیں۔ پیر بھائیوں سے بھی گزارش ہے ماہنامہ محی الدین کا کثیر تعداد ہر ماہ آرڈر رکھوائیں اور اپنے شہر میں تقسیم فرمائیں۔ ہدیہ فی شمارہ 10 روپے۔ آج ہی رابطہ فرما کر اپنا آرڈر بک کروائیں۔

برائے رابطہ

محمد عدیل یوسف صدیقی

0321-7611417

حاجی محمد عادل صدیقی

0345-7796179

محمد صفدر صدیقی

0312-9658338



## سہانی گھڑی

اداریہ

جس سہانی گھڑی چکا طیبہ کا چاند ..... اُس دل افروز ساعت پہ لاکھوں سلام  
قارئین گرامی! السلام علیکم ورحمۃ اللہ وبرکاتہ

عید میلاد النبی ﷺ کی بہت بہت مبارک ہو۔ سرور کائنات قاسم جنت و کوثر ﷺ کو اس  
دنیا میں مبعوث فرما کر مومنوں پر احسان عظیم کیا گیا۔ آپ ﷺ کے وجود مسعود کو سراپا رحمت، شافع  
محشر بنایا گیا۔ تمام خزانوں کی چابیاں آپ ﷺ کو عطا فرمائی گئی۔ اللہ نے آپ کے ذکر کو آپ کے  
لئے بلند فرمادیا۔ آپ کی عظمتوں کا بیان قرآن ہے۔ آپ ﷺ کی محبت کمال ایمان ہے۔

عرش پر تازہ چھیڑ چھاڑ فرش پہ طرفہ دھوم دھام

کان جدھر لگائیے تیری ہی داستان ہے

ماہ ربیع الاول کا چاند طلوع ہوتے ہی اہل ایمان خوشی و مسرت سے جھوم اُٹھتے ہیں۔  
عاشق لوگ گلیاں بازار، مساجد پر سجاوٹ کرتے ہیں۔ آمد مصطفیٰ ﷺ کا جشن مناتے ہیں۔ محافل  
میلاد النبی ﷺ کا انعقاد ہوتا ہے۔ غریب لوگوں میں تقسیم کیا جاتا ہے۔

دوستو! جس مبارک ہستی کا ہم یوم میلاد ہر سال مناتے ہیں۔ اُن کے ساتھ محبت و  
عقیدت کا یہ انداز بھی خوب ہے۔ مگر خوب تر یہ ہے۔ کہ اُن کی تعلیمات پر خود عمل پیرا ہوں اور  
دوسروں کو راہ حق پر گامزن ہونے کا دلکش نمونہ پیش کریں۔ محسن انسانیت ﷺ کو یہ دین اپنی جان  
سے بھی زیادہ عزیز تھا۔ اس کے احکام کی تبلیغ کے لئے کون سا قسم ہے جو ہمارے پیارے نبی ﷺ  
نے برداشت نہیں فرمایا۔

آئیے! یوم میلاد کو اس عزم کے ساتھ منائیں کہ ہم دین حق کی جو شمع اُس سہانی گھڑی  
فردزاں کی گئی تھی اس سے اپنی تاریک دنیا کو بھی منور کریں گے۔ ظلم جہالت اور گمراہی کا اندھیرا  
جہاں جہاں ہے۔ وہاں اہتمام نور کریں گے۔ ذکر نبی ﷺ حب نبی کے چراغ روشن کریں گے۔  
قوت عشق سے ہر پست کو بالا کر دے

از: مدیر اعلیٰ

## سنت رسول ﷺ کی اہمیت

از: پروفیسر ڈاکٹر محمد اسحق قریشی صاحب

سنت کا لغوی معنی طریقہ، انداز، راستہ یا سیرت ہے۔ کسی خاص طریقے سے کوئی کام انجام دینا، کوئی مخصوص انداز اپنانا یا کسی راستے پر مستقل گامزن رہنا سنت کہلاتا ہے۔ جب بھی کوئی طریقہ عمل یا انداز عمل مستقل ہو جائے، شخصیت کا حصہ بنے اور سیرت کا جزو قرار پائے تو اسے سنت کہا جاتا ہے۔ سنت زندگی کے عمومی رخ اور مستقل جھکاؤ کو ظاہر کرتی ہے۔ دینی اصطلاح میں سنت سے مراد وہ انداز زیست یا طریقہ زندگی ہے۔ جو رسول اکرم ﷺ کی سیرت سے نمایاں ہوتا ہے۔ فقہی یا قانونی زبان میں سنت آنحضرت ﷺ کے اعمال و افعال کا نام ہے۔ علامہ محبت اللہ بہاری مسلم الثبوت میں لکھتے ہیں۔ کہ سنت سے مراد ”ما صدر عن النبی ﷺ من غیر القرآن من قول او فعل او تقریر“ قرآن کے علاوہ آنحضرت ﷺ سے جو بھی احکامات صادر ہوں خواہ وہ قولی ہوں یا فعلی یا تقریری سنت کہلاتے ہیں۔ عام الفاظ میں یہ کہا جاسکتا ہے۔ کہ سنت رسول اللہ ﷺ کے ارشادات و افعال کا نام ہے۔ اس میں نہ وقت کی قید ہے اور نہ ارشادات و اعمال کی کوئی متعین حیثیت مراد ہے۔ بلکہ آپ کی پوری زندگی کا ہر عمل اور ہر حکم حتیٰ کہ ہر اشارہ سنت میں شامل ہے۔

اسلام ایک دین ہے، اس کی تعلیمات زندگی کے تمام پہلوؤں کو محیط ہیں۔ تعلیمات کی جامعیت اور ہمہ گیریت اسلام کا دعویٰ بھی ہے اور ہر متبع مسلمان کا ایمان بھی۔ انسان اپنی حیات کے ہر موڑ پر ان تعلیمات و ارشادات سے راہنمائی حاصل کا مکلف ہے۔ اس ہمہ جہتی حیثیت کا تقاضا تھا کہ راہنمائی کے اصول واضح، مکمل اور قابل تقلید ہوں اور ان تک رسائی انسانی استطاعت میں ہو چنانچہ ایسا ہی ہوا۔ اسلام نے پوری انسانی زندگی کے لئے نہایت واضح، امنٹ اور قابل عمل اصول دیئے۔

قرآن اسلامی تعلیمات کا امین ہے۔ یہ غیر متبدل، مربوط، منضبط اور کامل صحیفہ ہدایت ہے۔ اس کا ہر لفظ الہامی اور اس کا ہر حکم واجب الاتباع ہے۔ قرآن خالق کائنات کے احکامات کا

سرچشمہ ہے۔ یہ تعلیمات اسلامی کا بنیادی ماخذ اور انسانی زندگی کیلئے امنٹ ضابطہ حیات ہے۔  
قرآن اگرچہ آنحضرت ﷺ کی زبان سے ارشاد ہوا مگر یہ فرمودہ پروردگار ہے۔ مولانا  
روم نے خوب کہا کہ

گرچہ قرآن از لب پیغمبر است

ہر کہ گوید حق نہ گفت او کا فراست

یعنی قرآن اگرچہ آنحضرت ﷺ کی زبان سے ادا ہوا مگر جو اسے کلام الہی تسلیم نہ  
کرے وہ دائرہ اسلام سے خارج ہے۔ حضور اکرم ﷺ کی ذات گرامی حامل قرآن بھی ہے اور  
شارح قرآن بھی۔ آپ کا ہر ارشاد قرآن کی تفسیر اور آپ کا ہر عمل احکامات الہیہ کی عملی تعبیر ہے۔  
آپ مطاع باذن اللہ ہیں اور تعلیمات قرآن کا عملی حوالہ بھی۔ یہی وجہ تھی کہ صحابہ کرام رضی اللہ عنہم ہر وقت  
پردانہ دار آپ کے گرد جمع رہتے تاکہ کسی حکم کی پیغمبرانہ توضیح سے محروم نہ رہ جائیں۔ آپ کے  
فرمودات سے اس تعلق ہی نے صحابہ کرام رضوان اللہ علیہم اجمعین کو ان کی حفاظت کی راہ دکھائی  
تاکہ کلام محبوب اور قرآن کی عملی تفسیر آئندہ نسلوں کو منتقل ہو جائے۔

کہا جاتا ہے کہ ”سنت“ اسلامی تعلیمات کا دوسرا ماخذ ہے قرآن کے بعد اس کی اہمیت  
سب سے زیادہ ہے لیکن اگر غور کیا جائے تو یہ بحث بھی ایک الجھاؤ ہے۔ قرآن و سنت میں ترتیب کا  
کوئی مسئلہ نہیں یہاں تو متن اور شرح کا رشتہ ہے۔ قرآن متن ہے اور سبب رسول ﷺ اس کا عملی  
اظہار، قرآن کے مفہیم جو رسول اللہ ﷺ کے کردار سے نمایاں ہوئے وہی معتبر ہیں۔ قدرت  
نے انسانوں کی راہنمائی کے لئے ایک بنیادی نصاب باضابطہ نازل فرمایا۔ جسے حضور اکرم ﷺ  
نے اپنے اسوہ کی عملی تعبیر سے اُسے واضح فرمایا۔ خالق کائنات نے اپنی کتاب مرحمت فرما کر بے  
محابانہ چھوڑ دیا کہ ہر کوئی اپنے خیالات کو قرآن کے حوالے سے بیان کر کے دل پسند حرکات کا  
مرکب بنے اور معاشرے میں خیالات کی طوائف الملوکی جنم لے بلکہ احکامات کا عملی اظہار بھی  
فرمایا اور قرآن کو ایک ذات پر عمل منطبق فرما کر قرآنی مفہیم کی عملی تفسیر سہیا فرمادی۔ قرآن

احکامات کا مجموعہ ہے۔ تو سنت رسول ﷺ ان احکامات پر عمل پیرا ہونے کا مثالی نمونہ، ارشادات کا متن درکار ہو تو قرآن دیکھئے اور اس متن کو قالب انسانی میں متشکل ہوتا دیکھنا مقصود ہو تو ذات رسول ﷺ سے راہنمائی لیجئے۔ یہ دونوں ایک حقیقت کے دو روپ ہیں۔ لفظوں سے محبت ہو تو قرآن صامت موجود اور اگر ان الفاظ کی مراد تک پہنچنا ہو تو صاحب قرآن کی ذات موجود، الغرض قرآن و سنت یک جان دو قالب ہیں۔ ایک کا انکار دوسرے سے انحراف کا سبب بنتا ہے۔ ان میں تضاد نہیں۔ تضاد تو ہمارے ذہنوں کا عکس ہے۔ مسند داری میں ہے کہ حضرت سعید بن جبیر رضی اللہ عنہ نے ایک مرتبہ لوگوں کو ایک حدیث سنائی تو سامعین میں سے کسی نے کہا کہ کتاب اللہ یعنی قرآن میں اس کے برعکس حکم موجود ہے۔ آپ نے فرمایا۔ ایسا نہ کرو میں تمہیں رسول اللہ ﷺ کی بات سناؤں اور تم کتاب اللہ کے نام سے اعتراض پیدا کرو۔ یاد رکھو رسول اللہ ﷺ تم سے زیادہ کتاب اللہ کے عالم تھے۔ (سنن داری باب نمبر 50 ص 128)

سنت رسول ﷺ کی اہمیت بیان کرتے ہوئے قرآن ارشاد فرماتا ہے۔

وما ارسلنا من رسول الا لیطاع باذن اللہ (النساء: 64)

کہ تم نے رسول معظم ﷺ کو مبعوث ہی اس لئے کیا ہے کہ وہ اللہ کے حکم سے مطاع بنے یعنی سب اُن کی اطاعت کریں۔ پھر فرمایا۔

لقد کان لکم فی رسول اللہ اسوۃ حسنۃ (الاحزاب: 64)

کہ رسول اللہ ﷺ تمہارے لئے بہترین نمونہ ہیں۔ اس لئے انسانیت کی معراج اُن کی اتباع اور اُن کی اطاعت میں ہے۔ یہ آیات بیانیہ جملوں کی صورت میں نازل ہوئیں تاکہ حکم کی شدت اور عموم کا اظہار ہو جائے۔ لیکن کبھی حکماً ارشاد فرمایا۔

وما آتکم الرسول فخذوه وما نہکم عنہ فالتھو (الحشر: 7)

یعنی رسول اللہ ﷺ تمہیں جو کچھ عطا فرمائیں اُسے لے لو۔ اور جس چیز سے روکیں رک جاؤ۔ یعنی تمہاری زندگی میں اُخذ و ترک کا معیار آپ کے احکامات ہونے چاہیں۔ یاد رہے

کہ یہاں ”ما“ موصولہ ہے جس کے متعلق علماء لغت کہتے ہیں کہ عموم پر دلالت کرتا ہے یعنی جو بھی عطا کریں لے لو اور جو بھی چھوڑنے کا ارشاد فرمائیں چھوڑ دو۔ اس میں اپنی پسند و ناپسند کو دخل نہ دو۔ بہر حال اطاعت کرو۔ اس سے یہ غلط فہمی دور ہو جاتی ہے۔ کہ شاید اطاعت و اتباع چند دینی احکام تک محدود ہے اور باقی معاملات ہماری صواب دید پر ہیں۔ قرآن مجید کی اس نص صریح نے اس واہمہ کو کاٹ ڈالا، یہ بھی یاد رہے کہ ”حکم“ کسی زمانی قید کے حوالے سے نازل نہیں ہو رہا کہ آنحضرت ﷺ کی حیات ظاہرہ تک تو احکام مانو مگر آپ کے پردہ فرمانے کے بعد حالات کے مطابق خود فیصلے کر لیا کرو۔ نہیں نہیں یہ حکم قیامت تک کے لئے ہر شخص کے لئے ہر دور کے لئے، اور ہر معاملے میں حجت ہے اور واجب الاتباع۔

قرآن مجید اس اتباع کو مجبوری کا معاملہ نہیں بنانا چاہتا بلکہ اس میں دلی رضا اور قلبی انساب کا تقاضا کرتا ہے۔ ارشاد ہوتا ہے۔

فلا وربك لا يؤمنون حتى يحكموك فيما شجر بينهم ثم لا يجدوا في انفسهم حرجا مما قضيت ويسلمو تسليما (النساء: 65)

”یعنی آپ کے پروردگار کی قسم یہ لوگ اُس وقت تک مومن نہیں جب تک آپ کو اپنے تنازعات میں حکم تسلیم نہ کر لیں اور پھر آپ کے فیصلے پر دلوں میں بھی کوئی الجھن محسوس نہ کریں بلکہ یوں تسلیم کریں جیسا کہ تسلیم کرنے کا حق ہے۔“ ایسا اس لئے ہونا چاہیے کہ رسول اللہ ﷺ خود تو احکامات نافذ نہیں فرماتے وہ تو فرستادہ ہیں۔ رب العزت کے، اس لئے اُن کا فیصلہ اللہ تعالیٰ کا فیصلہ ہے۔

وما ينطق عن الهوى ۝ ان هو الا وحي يوحى۔ (النجم: 3)

یعنی حضور اکرم ﷺ اپنی خواہشات سے کلام نہیں فرماتے بلکہ آپ کے ارشادات تو نتیجہ ہیں وحی الہی کا۔ اس بناء پر علماء فرماتے ہیں۔ کہ حدیث بھی وحی ہے۔ اگرچہ اس کی تلاوت نہیں کی جاتی۔ یہاں ایک خیال پیدا ہوتا ہے۔ کہ وحی کے احکامات تو مانا کہ حجت ہیں لیکن کیا آپ کی عمومی گفتگو بھی اسی مرتبہ اور مقام کی حامل ہے۔ یہ الجھن اُس وقت بھی پیدا ہوئی جبکہ آپ کا



ارشاد ہوا۔

## حدثو عنی ولا حرج (مکتوۃ کتاب العلم)

”یعنی مجھ سے روایت کیا کرو اس میں کوئی خطرہ نہیں“۔ حکم ملنا تھا کہ اسوہ حسنہ کا ہر پہلو اور آپ کی مثالی زندگی کا ہر لمحہ صفحہ قرطاس پر منتقل ہونے لگا۔ تحریر پر قدرت رکھنے والے صحابہ اس میدان میں سبقت لے گئے اور اپنے اپنے مجموعے مرتب کرنے لگے۔ مگر بعض کے دلوں میں خیال پیدا ہوا کہ کیا ہر حکم محفوظ کر لینا مناسب بھی ہے۔ اس کا اظہار جلد سامنے آیا۔ جب قریش کی ایک جماعت نے حضرت عبداللہ بن عمر رضی اللہ عنہما کی کتابت حدیث پر اعتراض کیا کہ رسول اللہ ﷺ کبھی حالت غضب میں ہوتے ہیں تو کبھی حالت رضا میں اور آپ ہر بات لکھتے جارہے ہیں چنانچہ حضرت عبداللہ بن عمر رضی اللہ عنہما نے لکھنا ترک کر دیا مگر اس کا ذکر دربار رسالت میں بھی کر دیا۔ حضور اکرم ﷺ نے اپنے دہن مبارک کی طرف انگلی کا اشارہ کرتے ہوئے فرمایا۔

اكتب فوالذي نفسي بيده ما يخرج مني الا حق (سنن ابی داؤد کتب العلم)

کہ تم لکھ لیا کرو اُس ذات کی قسم جس کے قبضے میں میری جان ہے اس منہ سے جو کچھ

بھی نکلتا ہے حق ہوتا ہے۔

اس ارشاد نے تمام اشکال دور کر دیئے۔ الغرض حضور اکرم ﷺ کا ہر ارشاد لائق توجہ اور

قابل تقلید ہے۔ اسی میں کامیاب زندگی کا راز مضمر ہے۔ اللہ کرے ہم سب سنت رسول ﷺ کی قدر و منزلت پہنچائیں۔ اس پر عمل پیرا ہونے کی مقدور بھرکوشش کریں۔ اللہ تعالیٰ ہمیں توفیق عطا فرمائے۔ آمین

### ایصالِ ثواب کی جگہ

خاتونہ معظمہ معظم آباد شریف کے سجادہ نشین حضرت علامہ صاحبزادہ محمد معظم الحق صاحب کے والد گرامی غیر طریقت خواجہ غلام حمید الدین معظمی وصال فرما گئے ہیں۔ اللہ کریم بوسیہ نبی کریم ﷺ درجات بلند فرمائے اور مریدین و ابستگان کو صبر جمیل عطا فرمائے۔ (ادارہ) (آمین)

## محبت رسول کریم ﷺ

از: علامہ خواجہ وحید احمد قادری صاحب

آج دور حاضر کے مسلمان ایک نازک دور سے گزر رہے ہیں۔ ان کے معمولی اختلاف کو اغیار پہاڑ بنا کر پیش کرتے ہیں۔ اور ان کے ایمان اور بالخصوص حب رسول ﷺ کی بنیادوں کو متزلزل کرنے کی کوشش کرتے ہیں۔ یہ فتنے کچھ اس انداز سے اور کچھ ایسے مقامات سے اٹھائے جا رہے ہیں۔ کہ ایک سادہ قلب مسلمان کا ان سے دھوکہ کھانا کوئی تعجب کی بات نہیں۔ انہی میں سے ایک فتنہ محبت اور اتباع کے نام سے سر نکال رہا ہے۔ حالانکہ یہ دونوں ایک ہی حقیقت کے دو رخ ہیں۔ محبت قلبی کیفیت کا نام ہے گویا اس کا تعلق ایمان سے ہے۔ اتباع اس قلبی کیفیت کا عملی ظہور ہے یہی اسلام ہے۔ محبت ایمان کا بیج ہے جو عمل سے تناور درخت بنتا ہے۔ ہو سکتا ہے کہ قلب میں ایک کیفیت ہو اور اس کا ظہور کما حقہ نہ ہو رہا ہو لیکن یہ دونوں کیفیات ایک مسلمان کو دوسرے مسلمان سے اور ایک مسلمان کے ایمان کو اسلام سے الگ نہیں کر دیتیں۔ وہ راہ حق پر گامزن ہے لیکن اس میں استقامت کی کمی ہے ظاہر و باطن میں ابھی یکسانیت پیدا نہیں ہوئی جو اسلام کی روح ہے۔ محبت ابتدا ہے محبت سے ادب، ادب سے تعظیم، تعظیم سے تعمیل کی دولت ملتی ہے اور پھر عمل کی عنایت بھی یہی محبت بن جاتی ہے۔ گویا محبت ہی ابتدا ہے اور محبت ہی انتہاء۔

جس کی طرف حدیث مبارکہ میں ارشاد ہوا۔ اللہ کے حبیب ﷺ کی محبت ہی اللہ کی محبت ہے۔ یہی محبت موجب ایمان، موجب تکمیل ایمان ہے۔ لیکن یہ واضح رہے کہ اگر اتباع بلا محبت رسول کے ہو تو اس کو اتباع نہ کہیں گے۔ اتباع کے معنی ہی ظاہر و باطن کی یکسانیت کے ساتھ عبادات میں مشغول ہونا ہے۔ حضور سرور کائنات ﷺ نے خبر دی کہ ایک زمانہ قرب قیامت میں ایسا آئے گا کہ تم لوگوں کو دیکھو گے کہ وہ کلمہ ان کے حلق سے نیچے نہ اترے گا یعنی ان کے قلوب اللہ اور اس کے رسول ﷺ کی محبت سے یکسر خالی ہوں گے اللہ ہمیں محفوظ رکھیں۔

حضور ﷺ اللہ کا رسول اور آخری رسول ہونا، ان کی امت کیلئے ایک ایسا فخر ہے کہ جس

پر جس قدر ناز کرے کم ہے اور جس قدر بھی ان کی محبت، قدر و منزلت، تعریف اور توصیف بیان کرے، جس قدر بھی اس نور مبین کے سانچے میں ڈھل جائے، جس قدر آپ ﷺ کے قرب کی لذتوں کو محسوس کرے وہ اس کے اپنے نصیب کی بات ہے۔ ذات گرامی اس سے بہت بلند و بالا ہے۔ تصور میں جان کائنات ﷺ کو پا کر آپ کے مبارک قدموں سے چٹ جانا اور دنیا و مافیہا سب بھول جانا، گویا دونوں رحمتیں خوش نصیب سائل کے آغوش میں ہوں یہ کرم کی بات ہوگی اللہ سب کو نصیب فرمائے۔ یاد رہے کہ سرکار ﷺ اللہ رب العزت کے آخری نبی، آخری رسول، خاتم النبیین ہیں۔ وہ اس وقت بھی نبی تھے جب آدم علیہ السلام کا پتلا پانی اور مٹی میں تھادہ اس وقت بھی اللہ کے سب سے برگزیدہ نبی ہوں گے۔ جب تمام انبیاء عاجز ہوں گے اور آپ ہی مقام محمود پر فائز ہوں گے۔ جن کی بعثت کو قرآن نے یوں سمجھایا۔ ترجمہ: بے شک تمہارے پاس اللہ کی طرف سے اس کا نور محمد ﷺ اور کتاب ہدایت آچکی۔ جس کو سراجاً منیراً (روشن چراغ) کے لقب سے یاد کیا ہے۔ جن کو رؤف الرحیم کے خطاب سے نوازا ہے۔ جن کا مقصد حیات خود اللہ رب العزت کا کلام پہنچانا۔ انسانیت کو کتاب و حکمت کی تعلیم دینا اور ان کے قلوب کو غیر اللہ کے تصور سے پاک کرنا ہے۔ جنہیں اللہ نے رحمۃ اللعالمین کے خطاب سے نوازا ہے۔ جن کے قلب اطہر پر قرآن پاک نازل فرمایا ہے۔ جن کے رب نے ان کو اپنی جملہ مخلوق کیلئے ”کافۃ للناس“ اور حضور کو ”خاتم النبیین“ کے لقب سے سرفراز فرما کر جملہ علم و حکمت سے سرفراز فرمایا۔ اس نبی برحق کے علم، اس کی نظر، اس کی فہم، اس کی سمع، اس کی قدرت کو باذن اللہ بلندی عطا فرمائی۔ وہ رحیم خاص سے نوازے گئے۔ ”شاہد“ بنا کر بھیجے گئے۔ ہر خبر کی شہادت دینے والے ہوں انبیاء کرام کی صداقت کی، ایمان کی جنت و دوزخ عرش، کرسی اور خود وجود باری تعالیٰ کی۔ اور یہ سب کچھ اللہ ہی کے ایک نظام کے تحت، اللہ ہی کے حکم، اللہ ہی کے قدرت کا نمونہ ہے۔ شریعت مطہرہ نے ہر مسلمان پر حضور ﷺ کی محبت اس کے تمام خویش و اقارب اعزہ احباب سے زیادہ لازم کی ہے۔ قرآن میں ارشاد فرمایا۔ میرے حبیب فرما دیجئے۔ کہ اے لوگو! تمہارے باپ، تمہارے

بیٹے، تمہارے بھائی، تمہاری عورتیں، تمہارا کنبہ، تمہاری کمائی کے مال اور وہ تجارت جس کے نقصان کا تمہیں ڈر ہے۔ اور تمہاری پسند کے مکان ان میں سے کوئی چیز بھی اگر تمہیں اللہ اور اس کے رسول اور اس کی راہ میں جہاد کرنے سے زیادہ محبوب ہیں۔ تو انتظار کرو کہ اللہ اپنا عذاب اتارے اور اللہ تعالیٰ فاسقوں کو راہ نہیں دیتا۔

حضرت انس رضی اللہ عنہ فرماتے ہیں کہ سرکار نے فرمایا۔ ”تم میں کوئی مومن نہ ہوگا جب تک میں اس کے نزدیک اس کے ماں باپ، اولاد سب آدمیوں سے زیادہ محبوب نہ ہو جاؤں۔“

### ہم عید میلاد کیسے منائیں؟

از: ڈاکٹر عبدالغفور ساجد انصاری صاحب

یہ بات روز روشن کی طرح عیاں ہے کہ یوم میلاد خوشی، مسرت اور شادمانی کا دن ہے۔ اس روز بنی نوع انسان کی تقدیر بدلی گئی۔ اُسے کفر و ظلمت کے گھٹا ٹوپ اندھیروں سے نجات ملی اور امن محبت، اخوت، رواداری اور مساوات کی روشن قدیلوں سے روشنی کی سوغات ملی۔ یہ دن انسانی فلاح و بہبود اور اخروی نجات کی نوید لے کر آیا۔ تو پھر اس روز اظہار تشکر کے لئے مسرت و فرحت کا مظاہرہ کرنا ہمارا فرض ہے جیسا کہ اللہ تعالیٰ کا فرمان ہے۔

”قل بفضل اللہ وبرحمۃ فبذلك فليفرحوا هو خیر مما يجمعون“

ترجمہ:- فرمادیجئے (یہ سب کچھ) اللہ کے فضل اور اس کی رحمت کے باعث ہے (جو حبیب محمدی ﷺ کے ذریعے تم پر ہوا ہے) پس مسلمانوں کو چاہیے کہ اس پر خوشیاں منائیں۔ (یہ خوشی منانا) اس سے کہیں بہتر ہے جسے وہ جمع کرتے ہیں۔ یہ فضل اور رحمت نبی کریم ﷺ و رحیم ﷺ کی ذات پر انوار کے سوا اور کیا ہو سکتا ہے۔“

## ”وما ارسلناک الا رحمة للعالمین“

ترجمہ: اور اے رسول ﷺ ہم نے آپ کو نہیں بھیجا مگر تمام جہانوں کے لئے رحمت بنا کر۔

نامور مفسر قرآن امام خازن رحمہ اللہ الفضل العظیم کے ضمن میں لکھتے ہیں۔

”اس سے مراد اللہ تعالیٰ کا اپنی مخلوق پر فضل ہے جو اس نے اپنے رسول کو بھیج کر فرمایا“

اسی خوشی اور شادمانی کے اظہار کے لئے بہت سے انداز اپنائے جاسکتے ہیں۔ جن کا

مختصر تذکرہ یہاں کیا جاتا ہے۔

☆ رجب الاول شریف کا چاند نظر آتے ہی ہر عاشق رسول ﷺ مومن کے ظاہر و باطن اور گفتار و کردار سے مسرت کا اظہار ہونا چاہیے۔ سب ایک دوسرے کو مبارکباد دیں۔ SMS کے ذریعے عید میلاد کی آمد کے پیغامات ارسال کریں۔ صاحب استطاعت احباب اخبارات میں خیر مقدمی اشتہارات لگوائیں، میلاد کا رڈ ارسال کریں اور ہر محفل یا ہر مقام پر آپ کے چہرے متمتع نظر آئیں۔ گویا آپ کو کائنات کی سب سے بڑی نعمت مل گئی ہے۔

☆ اس ماہ مبارک کے دوران درود و سلام کی کثرت کریں۔ خود بھی آقا و مولا سیدنا محمد مصطفیٰ ﷺ کی ذات پر صلہ و سلام کے نذرانے نچھاور کرتے رہیں اور اپنے اہل خانہ، دوست و احباب اور دفتر، فیکٹری یا بازار میں اپنے کام کی جگہ پر ساتھیوں کو درود و سلام پڑھنے کی ترغیب دیں۔ کیونکہ یہ عمل آپ ﷺ کی قربت کا سبب ہے۔ ”سیدنا عبداللہ بن مسعود روایت کرتے ہیں کہ رسول اللہ ﷺ نے فرمایا۔ قیامت کے دن لوگوں میں سے میرے نزدیک سب سے زیادہ وہ ہوگا، جو مجھ پر اکثر درود بھیجتا ہے۔ (الجامع الصغیر: جلد دوم)

☆ جہاں تک ممکن ہو، محافلِ نعت کا اہتمام کریں۔ اور قریہ قریہ شہر، گھر سے دفتر تک اور گلی سے بازار تک محفلِ میلاد کا انعقاد کریں۔ اس محفل کے لئے ہر وقت بہت بڑے اہتمام کی یا لوگوں کے ہجوم کی ضرورت نہیں۔ بلکہ یہ محفل گھر کے چند افراد پر مشتمل یا اپنی دکان اور دفتر کے عملے پر مشتمل احباب کی شمولیت سے انعقاد پذیر ہو سکتی ہے۔ تلاوت کی جائے خوبصورت اور میٹھے لہجے

سے نعت پڑھی جائے تو بہتر و نہ سادہ انداز یا بغیر ترنم کے ہی اپنی پسندیدہ نعت سنائی جائے، کوئی حدیث بیان کر دی جائے اور آخر میں صلوٰۃ و سلام کے گجرے پیش کیے جائیں۔ یاد رہے کہ نبی کریم ﷺ نے کئی بار خود مختل نعت کا اہتمام کیا۔ حدیث میں ہے۔ ام المؤمنین سیدہ عائشہ رضی اللہ عنہا روایت کرتی ہیں۔ ”حضور رسول کریم ﷺ حضرت حسان کے لئے مسجد نبوی ﷺ میں منبر رکھواتے، وہ اس پر کھڑے ہو کر رسول اللہ ﷺ کی نعت بیان کرتے۔ یا فرمایا کہ حضور اکرم ﷺ کا دفاع کرتے اور آپ ﷺ فرماتے۔ بے شک اللہ تعالیٰ روح القدس کے ذریعے حسان کی مدد فرماتا ہے۔ جب تک وہ رسول اللہ کی نعت بیان کرتے ہیں یا انکا دفاع کرتے ہیں۔ (ترمذی، الجامع الصحیح)

☆ دوست و احباب، اور خاص طور پر غریب، نادار، بے سہارا افراد کے لئے کھانے پینے کا اہتمام کیا جائے۔ یہ اہتمام و انصرام اپنی مالی استطاعت پر منحصر ہونا چاہیے۔ مومنوں کی صفات کے حوالے سے ارشاد باری تعالیٰ ہے۔

ترجمہ:- ”اور (یہ وہ لوگ ہیں جو) مسکین، یتیم اور قیدی کو اس کی (یعنی اللہ کی) محبت میں کھانا کھلاتے ہیں۔ (ان کا یہ کہنا ہوتا ہے کہ) ہم تم کو محض اللہ کی خوشنودی کے لئے کھلاتے ہیں۔ نہ ہم تم سے کوئی معاوضہ چاہتے ہیں اور نہ شکریہ“ (الذہر ۸-۹)

خود غور فرمائیے کہ اگر عید میلاد النبی ﷺ کی مناسبت سے ہو گا تو اللہ تعالیٰ کو کتنا پسند آئے گا اور آقا و مولیٰ ﷺ کس قدر شاد ہوں گے۔

☆ عید میلاد کے اس بڑے مسرت موقع پر ہسپتالوں میں موجود مریضوں، جیلوں میں بند قیدیوں اور معاشرے میں پائے جانے والے سفید پوش مسکینوں، ناداروں، حاجتمندوں، یتیموں اور بیواؤں کو ضرور بالضرور یاد رکھیں۔ میلاد کمیٹیوں اور عشق رسول ﷺ کی نقیب تنظیموں کے عہدیداروں پر لازم ہے کہ وہ محلوں گلیوں اور بازاروں کو سجانے کے ساتھ ساتھ ان ضرورت مندوں کے لئے بھی صدقہ و خیرات اور عطیات کا ایک حصہ وقف کریں۔ تاکہ وہ بھی ان تقریبات میلاد کی خوشیاں عملی طور پر محسوس کریں۔

☆ رجب الاول شریف کے دوران ہر پیر کے دن ورنہ عید میلاد کے دن روزہ رکھا جائے۔ یہ نبی کریم ﷺ کی سنت ہے۔ کیونکہ آپ ﷺ اپنا میلاد ایسے ہی مناتے تھے۔ جیسا کہ حدیث پاک میں ہے۔ ”سیدنا ابوقدحہؓ سے روایت ہے۔ نبی کریم ﷺ سے پیر کے دن روزہ رکھنے کے بارے میں سوال کیا گیا تو آپ ﷺ نے فرمایا۔ اس روز میری ولادت ہوئی اور اسی روز میری بعثت ہوئی اور اسی روز مجھ پر قرآن مجید نازل کیا گیا۔“ (صحیح مسلم)

☆ اپنے گھروں کی چھتوں پر میلاد کے سبز پرچم لہرائیں، گھروں کو رنگ برنگی جھنڈیوں اور بیڑوں سے سجائیں، مسجدوں، گلیوں اور گھروں میں برقی ققموں اور لڑیوں سے چراغاں کریں اور جہاں بھی ممکن ہو سجاوٹ کے لئے کوشش کریں۔

☆ عوام الناس کو عید میلاد النبی ﷺ کے فیوض و برکات سے فیضیاب کرنے کے لئے رعایتی نرخوں پر اشیاء کی فراہمی یا نسبتاً کم نرخوں پر اپنی خدمات کی دستیابی کا اہتمام کریں۔ اسے کوئی بھی نام دیا جاسکتا ہے۔ مثلاً فری میڈیکل کمپ وغیرہ، خدمتِ خلق کا یہ فعلِ حسن میلاد منانے کا بہترین طریقہ ہے۔

☆ تحفہ دینا سببِ مصطفیٰ ﷺ ہے اس کے اظہار کے لئے عید میلاد النبی ﷺ بہترین موقع ہے۔ اپنے عزیز و اقارب اور دوست و احباب کو عید میلاد النبی ﷺ کی مناسبت سے جو تحفہ دیا جاسکتا ہے۔ وہ کتاب ہے۔ کوئی بھی اچھی سی کتاب جو عشقِ رسول ﷺ کی شمعِ فرداں کرنے کا سبب بنے تحفے کے طور پر ضرور دینی چاہیے۔

☆ عید میلاد النبی ﷺ کا جلوس شوکتِ اسلام کا مظہر ہوتا ہے۔ مسلم ممالک کے اندر میلاد کا جلوس نبی کریم ﷺ کی عظمت و شان اجاگر کرنے کا موجب بنتا ہے تو غیر اسلامی ممالک میں مسلمانوں کا ذوق و شوق اپنے آقا و مولا ﷺ اور ہادی و رہبر کے ساتھ گہری، وابستگی اور بے انتہا والہانہ پن کا سبب بنتا ہے۔ لہذا ان جلوسوں میں بھرپور طریقے سے شامل ہوں اور ورنہ ذیل امور کو پیش نظر رکھیے۔

1- عید میلاد النبی ﷺ کے جلوس میں شامل ہونے کے لئے غسل فرمائیں۔ صاف ستھرا

ممکن ہو تو نیا سفید رنگ کا لباس پہنیں۔ خوشبو لگا کر درود و سلام کا درود کرتے ہوئے آئیں۔

2- پورا وقت با وضو رہیں۔ اور کلمہ شریف اور درود پاک کا درود کرتے رہیں۔

اگر آپ کسی ادارے کے سربراہ ہیں، کسی تنظیم یا سوسائٹی کے عہدیدار ہیں یا معاشرے اور علاقے میں آپ کا سیاسی، سماجی، ثقافتی یا معاشرتی اثر و رسوخ ہے یا آپ کسی مسجد کے خطیب یا امام ہیں تو پھر عید میلاد النبی ﷺ کی تقریبات کو احسن، خوبصورت اور منظم انداز میں منانے کے لئے ہماری ذمہ داری عائد ہوتی ہے۔ اگر تو آپ کے متعلقہ ادارے یا علاقے میں یہ تقریبات ہوتی ہیں تو ان میں بھرپور حصہ لیں۔ نوجوانوں کو شامل ہونے کی ترغیب دیں اور جشن میلاد منانے والی تنظیموں کی بھرپور حوصلہ افزائی کریں۔ اگر ایسی تقریبات پہلے سے منعقد نہیں ہوتیں تو ہمت، کاوش اور کوشش کر کے محافل میلاد، محفل نعت، جلوس کے لئے ٹرانسپورٹ کا اہتمام اور مصطفائی نذر کا انتظام جیسے پروگرام شروع کرائیں۔ یاد رکھیے فروغ عشق رسول ﷺ کے لئے کسی بھی سرگرمی کا آغاز آپ کے لئے تاقیامت اجر و ثواب کا موجب بنے گا۔ جیسا کہ حدیث مبارکہ میں ہے۔ ہر قسم کی غیر شرعی حرکات سے مکمل پرہیز کریں۔ اور اپنے زیر اثر احباب اور نوجوانوں میں جو شرکاء اس قسم کی حرکت کا موجب ہوں، انہیں پیارا اور نرمی سے منع کریں۔ مثلاً باجے بجانا، نپلی دگ یا داڑھی لگانا، پٹاخے چلانا یا آوازیں کسنا یہ سب حرکات ثواب کی بجائے باعث گناہ اور مسلک حق کی بدنامی کا سبب ہیں۔ ہماری عاجزانہ اپیل ہے کہ ان سے مکمل طور پر بچا جائے۔

یاد رکھیے۔

عید میلاد کے جشن میں گزرا ہوا ہر لمحہ اور ساعت سردی خوشیوں اور فز و فلاح کا سبب ہے اور نبی کریم ﷺ کی رضا اور خوشنودی کا باعث ہے۔

اللہ تعالیٰ ہمیں با ادب طریقے سے اور پورے خشوع و خضوع سے تقریبات میلاد کو منانے کی توفیق عطا کرے۔ آمین



## روئیداد عرس مبارک

از مدیر اعلیٰ

شہر فیصل آباد کی مرکزی جامع مسجد عبدی الدین جھنگ روڈ سدا حار میں مورخہ 5 دسمبر بروز جمعہ المبارک ایک عظیم الشان پروقار عرس مبارک قاسم فیضان نبوة حضرت خواجہ غلام محی الدین غزنوی رحمۃ اللہ علیہ انعقاد پذیر ہوا۔ جس میں علمائے کرام مشائخ عظام، خلفائے کرام سمیت عاشقان رسول ﷺ کا ٹھانٹھیں مارتا سمندر شریک بزم محبت ہوا۔ پورے شہر کے مخصوص مقامات پر عرس مبارک کے نمایاں بورڈ آؤزیاں کئے گئے تھے۔ جس نے پورے شہر کے ہر طبقہ کے لوگوں میں عظیم روحانی شخصیت سرتاج الاولیاء حضرت علامہ پیر علاؤ الدین صدیقی صاحب دامت برکاتہم العالیہ کی آمد کے انتظار کو بے قراری میں بدل دیا۔ لمحہ لمحہ انتظار ہونے لگا۔ کہ کب وقت کے غوث شہر فیصل آباد قدم رنجہ فرمائیں۔ اور ان کے دیدار سے قرار حاصل کیا جائے۔ وہ دن اور وہ لمحات 4 دسمبر کی شام آئے۔ موٹر وے انٹر چینج پر مرشد کریم کے عظیم الشان قافلے کی آمد مبارک ہوئی۔ کثیر تعداد عاشق استقبال کیلئے پھولوں کی چٹاں ہاتھوں میں تھامے موٹر وے چوک پہنچ چکے تھے۔ جونہی قبلہ عالم کی گاڑی انٹر چینج سے باہر آئی۔ منظر دیدنی تھا۔ ہر زبان اللہ ہو کی صدا سے گونج رہی تھی۔ آنکھوں میں خوشی کے آنسو ٹپک رہے تھے۔ پھول برسائے گئے۔ قبلہ عالم مرشد کریم نے تمام لوگوں سے مصافحہ فرمایا۔

مرکز نوجو جامع مسجد عبدی الدین کو لائننگ سے سجایا گیا تھا۔ ہزاروں افراد اپنے مرشد کے دیدار کیلئے مرکز پر بھی موجود تھے۔ رات کی تاریکی میں اُجالا بن کر مرشد کریم جب مسجد پہنچے تو قطار در قطار کھڑے غلاموں کو دیکھ کر مسکرائے۔ تو ہر چہرہ کھل اُٹھا۔ روح کو سکون ملا۔ مرشد کریم نے طویل نشست میں خوب محبتوں کی سوغات تقسیم فرمائی۔ کالج کی تعمیر، تکمیل اور تدریس کے حوالہ سے تمام اہم بھائیوں کو خدمت اسلام کی ترغیب دی۔

مرکزی نشست کا آغاز 5 دسمبر بروز جمعہ المبارک دن 10 بجے ہوا۔ تلاوت قرآن

پاک کا شرف قاری عابد علی صاحب نے حاصل کیا منہیں شریف سے تشریف لائے ہوئے نامور نعت خواں محمد عمران نقشبندی صاحب نے ہدیہ نعت پیش کیا۔ بعد ازاں شہر کجرات سے تشریف لائے ممتاز عالم دین حضرت علامہ مظہر الحق صدیقی صاحب نے خطاب فرمایا۔

عظیم مذہبی سکالر پروفیسر ڈاکٹر محمد اسحاق قریشی صاحب نے دور حاضر میں سلسلہ نقشبندیہ کے عظیم ہستی کے طور پر قبلہ عالم کا تعارف پیش کرتے ہوئے فرمایا۔ آپ کا وجود اُمتِ مسلمہ پر ایک عظیم انعام اور آپ کے منصوبہ جات عظیم احسان ہیں۔

وائس چانسلر محی الدین اسلامی یونیورسٹی نیریاں شریف عظیم علمی شخصیت پروفیسر ڈاکٹر محمد ضیاء الحق صاحب نے حاضرین کو علمی خطاب سے نوازا۔ اب وہ گھڑی آن پہنچی کہ جس کا ہزاروں افراد کو انتظار تھا۔ مسجد کا مرکزی حال، صحن اور راستے تمام عاشقوں سے بھرے ہوئے تھے۔ نقابت کے فرائض سرانجام دیتے ہوئے راقم نے مائیک پر گزارش کی۔ یا شیخ یہ اتنے کثیر تعداد لوگ آپ کے دیدار، دو عالم کے تاجدار کی محبتوں کی سوغات اور من کی مراد حاصل کرنے اس بزمِ محبت میں شریک ہوئے ہیں۔ آپ ملفوظاتِ عالیہ بھی عطا فرمائیں۔ اور نظیر کرم سے بھی سب کو نوازیں۔ اللہ ہو کی پُر نور ہدِ کیف صداؤں میں مرشد کریم نے خطابِ ذیشان شروع فرمایا۔ پیار سے لوگوں کو سیرابی نصیب ہوئی۔ روح پرور اجتماع کیف و سرور اور سکون و طمانیت کا گہوارہ بن کر پیاسی روحوں کی تشنگی دور کرنے کا سامان ہوا۔ خطابِ ذیشان ان شاء اللہ تحریر کی صورت میں قارئین تک پہنچایا جائے گا۔ نماز جمعہ المبارک کے بعد لنگر صدیقیہ کا وسیع انتظام تھا۔ لنگر کی تقسیم بڑے اطمینان سے ہوئی۔ خواتین کا انتظام باپروہ کیا گیا تھا۔ آخر میں کثیر تعداد احباب اور خواتین سلسلہ میں داخل ہوئے۔

تابہ ابد آستانِ یار رہے

یہ آسرا ہے غریبوں کا برقرار رہے

### بِسْمِ اللّٰهِ الرَّحْمٰنِ الرَّحِیْمِ

مورخہ 10 دسمبر بروز بدھ حضور مائی صاحبہ رحمۃ اللہ علیہا کے سالانہ ختم شریف کے موقع پر  
مُرشدِ کریم کا ایمان افروز خطاب

یا ایہا النفس المطمئنة ۝ ارجعی الی ربک راضیة مر  
ضیة ۝ فادخلی فی عبدی ۝ وادخلی جنتی ۝  
ان اللہ و ملیکتہ یصلون علی النبی یا ایہا الذین آمنوا صلوا علیہ  
وسلموا تسلیما

الصلوة والسلام علیک یا رسول اللہ  
وعلیٰ الک واصحابک یا رحمة اللعالمین

اس خوبصورت پاکیزہ محفل میں ہمارے درمیان جناب ڈاکٹر محمد اسحاق قریشی صاحب  
جناب ڈاکٹر ضیاء الحق صاحب اور ہمارے محی الدین اسلامک میڈیکل کالج کے پرنسپل جناب  
عارف صاحب، جناب بریگیڈیئر طارق صاحب، جید علمائے کرام اور صوفیائے عظام اور  
حاضرین جتنے بھی ہیں۔ یہ تمام محبت اور پیار کا اثاثہ لیکر یہاں تشریف لائے ہیں یہ ساری محفل  
میرے لئے انتہائی محبوب محفل ہے۔

آج صرف ایصالِ ثواب کی یہ محفل ہے گفتگو ہو چکی۔ مسائل آپ نے سماعت فرما  
لیے۔ اس وقت صرف دعا کیلئے ہاتھ اٹھیں گے۔

دو قسم کے لوگ ہوتے ہیں۔ ایک وہ جو صرف دنیا ہی کے رہتے ہیں اور ایک وہ کہ جو  
ایک ہاتھ میں دنیا رکھتے ہیں اور دوسرے میں دین اور تیسری وہ جماعت ہے کہ جو قرب الہی اور  
قرب مصطفیٰ ﷺ سے اس قدر منور ہوتے ہیں۔ کہ ان کا کوئی لمحہ غفلت اور دوری میں نہیں گزرتا۔

حضرات گرامی! یہ جسم اسی جہاں کا ہے۔ اور اس جسم کی سلامتی کی بنیاد روح ہے۔ روح  
اور جسم کی کامیابی کی بنیاد ایمان ہے۔ اور ایمان کی بنیاد عشق رسول ﷺ ہے اور عشق کی انتہاء خلوص  
ہے۔ اور خلوص کی انتہا قبولیت ہے۔

معزز حاضرین! جب انسان دنیا چھوڑتا ہے تو جسم کے حصے علیحدہ ہو جاتے ہیں جسم ظاہری بشری علیحدہ ہو جاتا ہے۔ روح علیحدہ ہو جاتی ہے۔ جسم کا جس ملک سے تعلق ہوتا ہے اس کو وہیں رکھا جاتا ہے اور روح جس ملک سے وابستہ ہوتی ہے وہ وہیں چلی جاتی ہے اور جب جسم کی باری آتی ہے تو حکم ہوتا ہے **منہا خلقکم وفيہا نعیدکم ومنہا نخرجکم قارۃ اخریٰ**

یہ تمام جسم جن اجزاء سے مرکب ہوا ہے۔ تمہیں ہم وہیں رکھیں گے اور روح کو حکم ملا ہے چونکہ تو اس فانی جہان کی نہیں ہے تو میرے قرب سے ادھر گئی ہے۔ اس لئے اُسے حکم ہوتا ہے۔ **یا قہما الدففس المطبعینۃ ۵ ارجعی الی ربک راضیۃ مرضیۃ ۱۵** اے پاکیزہ روح تو اپنے رب کے پاس چلی جا اور اے جسم تو زمین کے اندر جذب ہو جا۔

اب یہاں کمال کی بات یہ ہے۔ کہ جسم تو ہوا فانی اور روح تو اللہ رب العالمین کے قدرتوں کا ایک جوہر ہے۔ اُسکی لطافتوں کا ایک ذرہ اور ایک کرن ہے۔ اُس کو فنا نہیں اور جسم کو فنا ہے۔ یہ آگ ہوا، پانی، مٹی سے بنا ہوا جسم۔ آگ بھی فانی، مٹی بھی فانی، ہوا بھی فانی اور پانی بھی فانی، انکے جوہر اکٹھے کر کے جسم کو مرکب کیا گیا۔ مگر ہے فانی۔ اور روح باقی۔

فنا کا تعلق پستی سے ہے۔ اور بقا کا تعلق بلندی سے ہے۔

عجب تقاضا ہے کہ پستی اور بلندی کو کس طرح ملا کر رکھا ہوا ہے۔ اللہ تعالیٰ نے پستی اور بلندی دونوں جوڑ دیئے اب پستی کے تقاضے اور ہیں اور بلندی کے تقاضے اور ہیں۔ پستی کی خوراک اور ہے بلندی کی خوراک اور ہے۔ فنا کا جہاں اور ہے بقا کا جہاں اور ہے زمین و آسمان کس طرح اکٹھے ہو گئے۔ یہ پستی اور بلندی کس طرح اکٹھے ہو گئے۔ غذائیں بھی جدا جدا، تقاضے بھی جدا جدا، اور ان کے پیست بھی جدا جدا، اس کے محل بھی جدا جدا، ترکیب بھی جدا جدا، ان کو ایک کرویا گیا۔ جب ان کو ایک کیا گیا تو اب جس پر نفسانی واردات، جسمانی واردات غالب ہو گئے روح و بگئی اور جسمانی تقاضے، نفسانی تقاضے، شہوانی تقاضے، غضوانی تقاضے اور اللہ سے دوری

پر رکھنے والے تقاضے اگر روح کی کیفیت پر غالب ہو جائیں تو روح قید ہو کر رہ جاتی ہے۔ وہ تڑپتی رہتی ہے۔ اصل پرواز سے محروم ہوتی ہے اور اگر جسمانیت پر روحانیت غالب آجائے تو جسم اور روح دونوں مل کر ان کی توجہ بلندی کی طرف ہو جاتی ہے اور جب روح جسم سے نکل جائے تو جہاں اس کا ٹھکانہ ہوتا ہے وہاں رہتے ہوئے بھی جسم کے ساتھ اس کا تعلق ہوتا ہے۔ اور اگر جسم کے ساتھ قبر میں تعلق رہتا ہے اور اگر جسم کے ساتھ تعلق باقی نہ ہو تو حیات ناممکن ہے اور اگر حیات ناممکن ہو تو عذاب و ثواب ناممکن ہے۔ پتا ہی نہیں لگے گا جب کچھ بھی نہیں تو نہ عذاب ہے نہ ثواب ہے خوشی ہو تو جسم اور روح دونوں کو ملتی ہے۔ اور غم ہو تو دونوں کو ملتا ہے۔ لیکن یہ دونوں اس طرح ہوتے ہیں سورج کہاں ہے اور دھوپ کہاں ہے؟ ٹرانسفارمر کدھر ہے؟ روشنی کدھر ہے؟ تو جس طرح ان کا تعلق ہے اب یہ دھوپ سورج نہیں، سورج دھوپ نہیں، یہ دھوپ کا فیض ہے اس طرح جسم کے اندر جو عوام ہیں ان کے تعلقات اور ہیں جو خواص ہیں ان کے تعلقات اور ہیں۔ اور جو انحصار خواص ہیں ان کے تعلقات اور ہیں۔ اگر یہ قبر روشن نہیں تو پھر جسم کے ساتھ روح کا تعلق اس طرح ہے جس طرح سورج اوپر ہے اور اس کی دھوپ زمین پر آ رہی ہے۔ اور اگر قبر مکمل منور ہے روشن ہے اور جنت کی فضا میں اس کے اندر موجود ہیں تو روح ہمیشہ بہتر جگہ ہوتی ہے۔ اور جہاں بھی بہتر جگہ ہو روح ہمیشہ وہیں رکھی جاتی ہے۔ تو جس کی قبر جنت سے افضل، عرش سے افضل ہو جائے اس کی روح بھی وہیں ہوتی ہے۔ اس کا جسم بھی وہیں ہوتا ہے۔ اور جب روح اور جسم دونوں اکٹھے ہو جائیں اور یہ تو میں عام کی بات کرنے لگا ہوں خواص چھوڑتا ہوں یہیں۔ عوام کی بات یہ ہے کہ جب آپ قبرستان سے گزرتے ہیں۔ تو کیا کہتے ہیں آپ؟ السلام علیکم یا اہل القبور! اچھا یہ ”گم“ تو ضمیر خطاب ہے اور جب مخاطب سن ہی نہیں رہا ہو تو غفلت قول باطل اس کی زبان سے نکلتا ہی نہیں حمل قول، باطل قول، اس کے منہ سے نکلتا ہی نہیں۔ بھینس، گائے، گدھے، گھوڑے ان کو دیکھتے ہو کبھی کہاں آپ نے السلام علیکم؟ کیوں؟ مر گئے وہ، زندہ نہیں؟ وہ اس کے اہل نہیں ہے۔ اور بندہ سویا ہوا ہو تو کہتے ہو السلام علیکم؟ اور ابو سویا ہوا ہے تو کبھی کہاں اس کو

جا کے پاؤں کے قریب کھڑے ہو کر ابوالسلام علیکم! کہا کبھی؟ نہیں کہتے۔ بلکہ دوسروں کو کہتے ہو۔ آہستہ بولوا بوسوئے ہوئے ہیں۔ لیکن ان کو ابوالسلام علیکم کہنا اس وقت درست نہیں سمجھو، بات سمجھو۔ سویا ہوا بندہ زندہ، سو گیا اب اس کو مخاطب نہیں کر سکتے۔ آپ ابوالسلام علیکم نہیں کہہ سکتے۔ لیکن قبروں والوں کے پاس جب گزرے ہو تو ان کو کہتے ہو ابوالسلام علیکم وہ اس وقت ہوتے ہیں وہاں یا نہیں۔ اگر نہیں تو پھر کو کیوں کہتے ہو ابوالسلام علیکم؟ اور اگر وہ ہیں تو پھر کس طرح ہیں یہی تو برزخی زندگی ہے جس کو سمجھنا عام آدمی اور خواص کیلئے مشکل ہے۔ یہ انبیاء جانتے ہیں کہ ان کی زندگی کیسی ہے اب دیکھئے سرور عالم ﷺ قاسم جنت و کوثر ﷺ تشریف لے جا رہے تھے۔ قبرستان سے گزرے کھڑے ہو گئے۔ ایک قبر پر کھجور کی تازہ دو شاخیں لے کر اس پر رکھ دیں۔ صحابہ کرام پوچھتے ہیں حضور کیا بات ہو گئی فرمایا اس کو تکلیف ہو رہی ہے اس پر عذاب ہے تو جس نے یہ کھجور تازہ اس لئے لگائی کہ یہ ذکر کریں گی ٹہنیاں اور اس کا فائدہ قبر والے کو اندر پہنچے گا۔

حضرات گرامی! میں ایک بات پوچھتا ہوں آپ سے کہ جتنا باقی قبرستان تھا اس سب میں جنتی سوئے ہوئے تھے۔ صرف ایک جہنمی تھا؟ جتنے اس قبرستان میں تھے سارے کے سارے ولی اللہ تھے؟ کیا سارے کے سارے جنتی تھے؟ یا اس میں عام اور خاص کا بھی درجہ رکھا گیا تھا۔ جب سب کی طرف دیکھ کر دعا نہیں فرمائی تو اس ایک کی توجہ فرمائی وجہ کیا ہے؟ نبی پاک ﷺ اگر سب کو دیکھ کر جنت دے سکتے ہیں اور جنت کی فضائیں قبروں میں اتار سکتے ہیں تو اس ایک پر کیوں توجہ نہیں فرمائی۔ یہ تعلیم تھی امت کیلئے کہ میں رسول عطا رہو کر، میں جنت تقسیم کرنے کا مالک ہو کر بھی میں اس پر کھجور کی یہ ٹہنیاں اس لئے لگا رہا ہوں۔ شاخیں تاکہ قیامت تک آنے والو اپنے مردہ لوگ جنہیں قبر میں دفن کرو ان کو ثواب پہنچانے کا کوئی نہ کوئی ذریعہ کرتے رہا کرو۔ اور ٹہنی افضل ہے کہ بندہ افضل ہے؟ وہ ٹہنی بھی نبی پاک ﷺ کی امتی ہے۔ اور جو قبر کے اندر ہے گناہگار ہی سہی مگر نبی کا امتی ہے۔ ایک امتی سے دوسرے امتی کو فائدہ پہنچانے کا نبی پاک ﷺ نے دستور دے دیا۔ ایک امتی کا دوسرے امتی کو فیض پہنچانے کا دستور دیا ہے۔ اور یہ ایسا دستور ہے کہ کبھی

مستور نہیں ہوگا۔ اور ”نور علی نور“ چمکتا رہے گا۔ دوسری بات وہ ثبئی افضل ہے۔ کہ مومن افضل ہے؟ مومن یقیناً افضل ہے؟ تو اگر ثبئی اس کو جنت کا راستہ دے سکتی ہے تو گناہگار قبر کے قریب مومن کھڑا ہو کر دعا کرے تو کیا جنتی نہیں ہوگا۔ مگر مومن ہونا شرط ہے۔ میں نے ایک دلی اللہ کے متعلق سنا ہے۔ کہ انہوں نے ایک مریض کو بخار تھا اُسے تو آپ نے پانی پیا۔ اس کو عطا کیا۔ کہ دم نہیں کرتا تو پانی پی۔ کسی نے پوچھا حضور! دم بھی کر لیں؟ تو آپ نے فرمایا۔ کہ میں نے حدیث پاک میں پڑھا ہے کہ مومن اُس کا جوٹھا اس کا پس خوردہ شفا ہوتا ہے۔ پس خوردہ میں شفاء ہے۔ میں آج یہ جاننا چاہتا ہوں کہ میں مومن بھی ہوں کہ نہیں؟ عاجزی دیکھو یا عاجزی، کمال دیکھو۔ میں یہ دیکھنا چاہتا کہ یہ ٹھیک ہوگا تو مجھے یقین ہو جائے گا کہ میں مومن ہوں چونکہ مومن کے جوٹھے میں شفاء ہے۔ تو اس لئے اس کو جوٹھا پلایا اگر مومن کے جوٹھے میں شفاء ہے تو مومن مجسم شفا نہیں؟ تو اگر وہ مجسم شفاء ہے۔ تو کیا وہ بقاء پر غالب نہیں؟ تو کیا قبرستان سے گزرتے ہوئے اگر وہ دعا مانگتا ہے تو جہنم کی کھڑکیاں بند اور جنت کی فضاؤں میں آراستہ کرنے کی تدبیر کامل ہے کہ نہیں؟ ایک ولی اللہ، عالم کامل ولی اللہ قبرستان سے گزرے تو چالیس دن اس پر عذاب نہیں ہوتا تو اس گنہگار پر اللہ سختی نازل نہیں کرتا۔ صرف گزرنے سے چالیس دن عذاب رک جائے تو اسی قبرستان میں ولی اللہ کی قبر بن جائے تو کیا عالم ہوگا؟ معلوم ہوا کہ اللہ جل شانہ نے نبی اعظم ﷺ نے اپنے امتیوں کی بخشش کیلئے اور جنت میں داخلہ آسان کرنے کیلئے خوبصورت بہانے عطا فرمائے ہیں۔ خوبصورت وسائل عطا فرمائے ہیں۔ خوبصورت ذرائع عطا فرمائے ہیں۔ اسی لئے تورب نے فرمایا۔ کہ جو مومن ہے اس کی لئے پیغام ہے۔ یا ایہا النفس المطمئنة ارجعی الی ربک اے پاکیزہ روح اے اطمینان حاصل کرنے والی روح۔

اب قرآن میں آتا ہے۔ واعبد ربک حتی یاتیک الیقین اپنے رب کی عبادت کرتے رہو اس وقت تک جب تک تمہیں یقین آتا ہے اس پر مفسرین فرماتے ہیں کہ اس یقین سے مراد حتی الموت، حتی الحیات جب تک زندگی ہے عبادت کرتے رہو۔

مگر صوفیاء فرماتے ہیں یقین کا اپنا ایک مقام ہے یا۔ یہ تو تاویل کرتے ہو۔ یقین سے موت مراد لے رہو ہو۔ یقین کا لینا بھی تو ایک مفہوم ہے۔ لہذا یاد رکھو کہ جب آدمی نماز پڑھتا ہے۔ تو خیال کیا کرتا ہے وہ؟ دیکھئے نماز پڑھتے ہوئے حضور ﷺ نے کیا فرمایا کہ نماز کس طرح پڑھو؟

فان لم تکن قراہ فانہ قراہ نماز پڑھتے ہوئے تم یہ خیال کرو کہ میں خدا کو دیکھ رہا ہوں اگر نہیں دیکھ سکتے تو اتنا تو یقین کر لو کہ وہ تمہیں دیکھ رہا ہے۔ حضرت ملا علی قاری اس پر تبصرہ فرماتے ہیں۔ وہ فرماتے ہیں۔ یہ کمال شرط بھی ہے اور جزا بھی ہے۔ سوال بھی ہے اور جواب بھی ہے۔

فان لم تکن اگر نماز میں تم فنا کے درجے میں چلے گئے تمہاری حیثیت ختم ہوگئی قراہ پھر دیکھ لو گے۔ فنا کی وادی میں جاؤ اور جب تم فنا کی وادی میں نہیں جاسکتے تو پھر اتنا ہی سوچ لو فانہ قراہ وہ تمہیں دیکھ رہا ہے لیکن فنا سے گزر کے بقا میں جاؤ گے تو پھر تم اس کو دیکھو گے وہ تمہیں دیکھے گا تو یقین سے یہاں مراد۔ صوفیاء یہ فرماتے ہیں۔ کہ اُس درجہ پر پہنچو کہ جس درجہ پر تمہاری زندگی یقین کے درجے میں داخل ہو جائے۔ کہ میرے رب نے میری بندگی قبول فرمائی ہے۔ اس پر دلائل بہت ہیں۔ لیکن اتنی بات یاد رکھو کہ جب روح حسین، پاک ہوتی ہیں تو وہ عروج کرتی ہیں اور جسم کو مالامال کرتی ہیں اور اصول یہ ہے عوام کے قبرستان میں جاؤ تو کچھ پڑھ کر ثواب بخش دیا کرو۔ حضرت جناب جلال الدین سیوطی اپنی مشہور کتاب میں انہوں نے لکھا ہے۔ حضرت علی المرتضیٰ رضی اللہ عنہ قبرستان تشریف لے گئے۔ آپ نے فرمایا۔ السلام علیکم یا اہل القبور۔ اے قبروں میں رہنے والو! معلوم ہوا کہ ہم جب قبر دیکھتے ہیں تو خیال اندر کم کم جاتا ہے لیکن وہ لوگ جب قبر دیکھتے تھے۔ تو خیال قبر تک نہیں رکتا تھا خیال اندر چلا جاتا تھا۔ اندر کون ہے۔ تو اس لئے کہتے تھے یا اہل القبور۔ جیسے کوئی گھر میں رہتا ہو تو آپ کہتے ہیں۔ السلام علیکم۔ جب تک نظر نہ

آئے؟ مثلاً آپ جا رہے ہیں۔ کسی کے گھر میں ٹونگ کرتے ہیں کوئی بھی نہیں آتا تو کیا زور سے بولو گے۔ السلام علیکم؟ نہیں اور جب دروازہ کھلے گا کیا کہو گے؟ معلوم ہوا۔ مکان کو دیکھ کے سلام نہیں کرتے مکان والے کو دیکھ کر سلام کرتے ہیں۔ تو جب قبروں پر جاتے ہو تو کیا کہتے ہو۔



السلام علیکم یا اهل القبور۔ اس قبر کے اندر جو رہتے ہو میں تمہیں سلام کرتا ہوں۔ تو حضرت علی المرتضیٰؑ سے فرمایا۔ السلام علیکم یا اهل القبور تین مرتبہ فرمایا۔ جواب نہیں آیا۔ تو آپ فرماتے ہیں۔ وما لکم الا تجیبونی یا اهل القبور۔ تمہیں کیا ہو گیا۔ قبر والو مجھے تم جواب نہیں دیتے؟ اس سے دو چیزیں معلوم ہوئیں۔ اس سے یہ کہ قبروں والے سنتے ہیں اور جواب بھی دیتے ہیں۔ اور ہم نہ سنا سکتے ہیں صحیح طرح اور نہ سن سکتے ہیں۔ لیکن کچھ ایسے ہیں۔ جو اپنی آواز پہنچاتے بھی ہیں۔ انہیں دیکھتے بھی ہیں۔ اور جو کچھ وہ بولیں وہ سنتے بھی ہیں۔ تو آپ نے فوراً سوال کیا کہ آپ خاموش کیوں ہو گئے تھے؟ جواب کیوں نہیں دیا تو تمام قبروں والوں نے اکٹھے ہو کر جواب دیا کہ علی المرتضیٰؑ بات یہ ہے کہ جب ہم دنیا چھوڑ کے آ جاتے ہیں نا تو تعلق سب سے ٹوٹ جاتے ہیں۔ اُنکے ساتھ تعلق رہتا ہے۔ جو آنا جانا جاری رکھے۔ آپ تین دن ہمارے پاس نہیں آئے ہم نے جواب دینا ہی چھوڑ دیا۔ جو یاریاں توڑتے ہیں تو انہیں کیا جواب دیں تو علی المرتضیٰؑ نے فرمایا۔ کہ آپ کو میں نے دعاؤں سے تو فارغ نہیں رکھا تھا۔ دوسری بات مولانا اشرف علی صاحب تھانوی اپنی مشہور تصنیف میں لکھتے ہیں۔ ایک لڑکا اس کی والدہ فوت ہو گئی تو وہ نیک عورت تھی۔ بچہ بھی نیک تھا تو یہ ہر روز کام پر جانے سے پہلے اپنی ماں کی قبر پر جاتا۔ وہاں بیٹھ کر قرآن تلاوت کرتا دعا مانگ کر چلا جاتا۔

ایک دن گیا تو قبر سے آواز آئی بیٹے قرآن نہ پڑھنا۔ چپ کرو۔ تو اس نے قرآن پڑھنا بند کر دیا۔ پوچھا ماں قرآن پڑھنا کیوں تم نے بند کروایا؟ تو ماں قبر سے جواب دے رہی ہے۔ بیٹے میں قبر میں آ کے بھی تجھے بہت یاد کرتی ہوں۔ اور جب تم قبر پر آتے ہو تو تم فوراً تلاوت شروع کر دیتے ہو تو میں دیکھنا چاہتی ہوں تمہیں۔ جب تم پڑھنا شروع کرتے ہو تو میں نور میں ڈوب جاتی ہوں تمہیں دیکھ نہیں سکتی تو تھوڑا ٹھہر کر پڑھا کرنا کہ میں تمہیں اچھی طرح دیکھ لیا کروں۔ مائیں بھی کیا مائیں ہیں یا۔ ماں گناہ گار بھی جنت کا دروازہ ہے۔ ماں گنہگار بھی جنت کی فضاء ہے۔ ماں گنہگار بھی رحمتِ خدا ہے۔ تو جو پاک باز اور نیک ہو جائے اس سے بڑی سعادت

کیا ہو سکتی ہے۔ الغرض عوام کی قبر پر جاؤ سلام کے بعد کچھ پڑھ کے ہدیہ کر دو کہ اے اللہ یہ ثواب ان کو پہنچا اور جب خواص کی قبر پر جاؤ تو ان کو بخشش کی دعا مانگنے کی ضرورت نہیں۔ درجات کی بلندی کیلئے مانگو تو وہاں کیا کرنا چاہیے۔ ”اے اللہ یہ ثواب اپنی طرف سے تو ان کو عطا فرما اور ان کی وجہ سے میری مشکل حل فرما“ ان کی وجہ سے میری مشکل حل فرما، کیا عجب لوگ ہیں۔ کہ کچھ لوگ ایسے ہوتے ہیں جو چلتے پھرتے بھی مرے ہوتے ہیں اور کچھ قبر میں رہ کر بھی زندہ ہوتے ہیں۔ اُن زندوں کے پاس اگر کوئی جائے تو انہیں مردہ سمجھ انہیں خدا کی دی ہوئی نئی روحانی برزخی زندگی کا مالک سمجھ کر ان سے گفتگو کریں اگر آپ کا حال اچھا ہے تو قبر کے قریب بیٹھ جاؤ۔ اُس دلی اللہ کے قبر کے سینے کی طرف کہ میں قبر کے سامنے نہیں بیٹھا میں دلی اللہ کے سامنے بیٹھا ہوں میرا منہ، میری آنکھیں یہ دلی اللہ کے سینے کے برابر ہے۔ اس توجہ سے بیٹھو اور اگر اندر ٹھیک ہوا تو ہات سن لو گے اور دیکھو یہ جو ہے۔ وہ بٹن شٹن لگاتے ہیں تو دروازہ چلی جاتی ہے۔ ”فلکس“ فلکس مشین دیکھی ہے؟ میں نے خود تماشا دیکھا ہے آپ تو دیکھتے ہی ہیں روز ٹیلی فون کے ذریعہ بھی یوں بٹن مارو آگے نمبر نہ ملے۔ تو بڑا سے بڑا فیچر بھی کچھ نہیں کر سکتا اور اگر نمبر مل جائے تو عام آدمی بھی بات کر لیتا ہے۔ کیا سمجھے آپ نمبر صحیح کر دو نمبر ملاؤ اور میں اب بھی دعوے سے کہتا ہوں یہاں بیٹھ کر بھی مکمل والے کے ساتھ اپنے دل کا نمبر ملاؤ۔ آنکھیں بند کر کے ابھی ”یا“ کا لفظ بھی منہ سے پورا نہیں ہوگا۔ کہ وہ سامنے آجائیں گے۔

جس دلی اللہ کے سامنے جا کے مراقبہ کر دے پہلے نمبر ملاؤ۔ نمبر اپنی روح کو ان کی روح سے اپنے دل کو ان کے دل سے اور اپنے مزاج کو ان کے مزاج کے تابع کر کے مراقبہ کرو۔ چند لمحوں کے بعد وہ سامنے آجائیں گے وہ سامنے آجاتے ہیں فوراً آزمایا ہوا اور تجربہ شدہ نسخے آپ کو بتا رہا ہوں۔ مگر اس سے پہلے نمبر درست کر لو۔ اگر مشین ہے تو صفائی کر دو۔ اور اگر صفائی ہو گئی تو نمبر ملانے کی بات سیکھو۔ اپنا نمبر تو ہے۔ آپ کے پاس اور جس کا ملانا چاہتے ہو اس سے پوچھو کہ نمبر کیا ہے آپ کا۔ ”سمجھے“ یہاں پیارا اور عقیدت کی انتہا پہ جا کے باتیں راز کھل جاتے ہیں تو یہ وہ کون

کون لوگ ہیں یہ یا یتھا النفس المطمئینہ ۵ ارجعی الی ربک راضیہ مرضیہ ۵ فادخلی فی عبدی ۵ وادخلی جنتی ۵ حضرت ابن عباس رضی اللہ عنہ کا وصال ہو گیا قبر میں رکھے جا رہے تھے۔ تو فضاء میں آواز آئی یا یتھا النفس المطمئینہ ۵ ارجعی الی ربک مگر کس طرح راضیہ مرضیہ تو آواز پیلنا شروع ہو گئی تیز ہونا شروع ہو گئی۔ تو لوگ دائیں بائیں دیکھنے لگے یہ آواز کہاں سے آرہی ہے اچانک ایک حسین و جمیل بارعب خوبصورت دل آویز دل بستہ ایک پرندہ وہ قبر کے اوپر فضاء میں اڑتا جا رہا ہے۔ اس کے بال بال میں سے اس کے منہ سے آواز آرہی ہے یا یتھا النفس المطمئینہ ۵ ارجعی الی ربک راضیہ مرضیہ ۵ پھر لوگ پیچھے ہٹنا شروع ہو گئے وہ پرندہ نیچے آنا شروع ہو گیا لوگ پیچھے ہٹ گئے پرندہ یہی آیت پڑھتے پڑھتے نیچے آتا گیا قبر میں داخل ہو کر حضرت ابن عباس رضی اللہ عنہ کے کفن میں گم ہو گیا۔ اور کفن سے اس آیت کی آوازیں آئیں۔

تو معلوم ہوا کہ یہ قرب کیسا قرب ہے۔ یہ یہاں ہوتے ہوئے بھی وہاں ہے۔ اور وہاں ہوتے ہوئے بھی یہاں ہے۔ یہ پاکیزگی لطافت اور طہارت کے بعد شریعت کی پابندی کے بغیر کچھ نہیں حاصل ہوتا۔ حضور با واجبی صاحب خولجہ خواجگان غوث زماں موہڑوی رحمۃ اللہ علیہ فرمایا کرتے تھے لوگو کہ جب تک میں آپ کے سامنے ہوں آپ میرے پاس آیا کرو گے۔ آتے رہو گے۔ انشاء اللہ اور جب میں دنیا سے چلا گیا تو پھر تم ادھر آؤ یا نہ آؤ۔ میں خود تمہارے گھروں کا خیال رکھوں گا۔ یہ ہے وہ مقام یہ وہ لوگ ہے جنہوں نے اپنا ظاہر باطن، خیال حال، چال قال، مقال، اللہ کی رضا میں گم کر دیا ہے۔ نہیں کچھ اللہ۔۔۔۔۔ نہیں کچھ چاہیے اللہ۔۔۔۔۔ نہیں کچھ بات کرتے مگر معنی۔۔۔ نہیں بولتے مگر اللہ۔۔۔۔۔ نہیں یہاں رہتے مگر فی اللہ۔۔۔۔۔ تو وہ بھی جواب دیتا ہے۔ تم اگر اس درجے پر پہنچ گئے ہو تو پھر میں تم سے دور نہیں ہوں۔ اور آخری بات سن لو آپ کو یقین ہے اس بات کا۔ کہ خدا آپ کے نزدیک ہے کیا کسی کو شک ہے معلوم ہوا کہ سب اس بات پر کامل ایمان رکھتے ہیں کہ خدا جلد شانہ ہے تو ہے مگر ہے کہاں؟ شررگ سے رگ جان سے یعنی روح سے

نزدیک مراد اس سے روح ہے۔ اللہ آپ کے نزدیک آپ کی روح سے بھی زیادہ نزدیک ہے۔ اب آپ ہی مجھے بتائیں کہ یہ یک طرفہ مسئلہ ہے یا دوطرفہ۔ (حاضرین ہمدن گوش خاموش تھے) قبلہ حضرت صاحب نے فرمایا بڑی خوبصورت خاموشی ہے۔ اور صوفیوں کی محفل بھی ہے۔ اور ذکرین کی محفل بھی ہے۔

خدا قریب ہے کس کے قریب نہیں۔ سب کے قریب ہے۔ اور آپ کے بھی وہ قریب ہے۔ اور آپ اس کے کتنے نزدیک ہے۔ تو نزدیک کی پسند نہیں کیا نزدیک ہونے کے لئے جستجو کی ہے۔ کیا قرب کی خواہش اور محبت پیدا ہوئی۔ کیا طلب اور آرزو ہوئی۔ کیا جستجو اور محنت ہوئی۔ اور جستجو اور محنت کوئی کرے اور طلب کرے اور پیار کرے تو اس کی نشانی کیا ہے۔ پچھلی رات اس کا سر سجدے میں ہوتا ہے۔ علماء کہتے ہیں کہ سجدہ بندگی ہے اور صوفیاء کہتے ہیں کہ تلاش محبوب ہے۔ سر اس لئے سجدے میں رکھتے ہیں۔ کہ نہ نظر دائیں جائے نہ بائیں۔ نہ اپنے کو دیکھے نہ بیگانے کو دیکھے۔ تو اس کو جس کے لئے سجدہ کیا ہے۔ یہ تلاش محبوب ہے۔ اس تلاش محبوب میں صوفیوں علمائے کرام اور تمام حاضرین اللہ کی طرف رجوع کر دے۔ اپنے آپ کو پھیر دلائل کی طرف اور اس کا واحد طریقہ یہ ہے۔ جو شیخ نے بتایا اس پر عمل کر کے نمازیں پوری کر دے۔ اور جب بھی جھکو، قیام کرو، رکوع کرو، سجدہ کرو، تو نیت یہی رکھو کہ اللہ تجھے پانے کے لئے میں نے یہ بہانہ اختیار کیا ہے۔ یہ یاد رکھو کہ اللہ کو پہنچانا، پانا فرض اولین ہے۔ اور اس فرض کو پانے کے لئے یہ نماز فرض ہے۔ اور نماز کی فرضیت کے لئے

وضو فرض ہے۔ معلوم ہوا کہ ایک فرض سے دوسرا فرض بنتا ہے۔ اور اس فرض سے تیسرا فرض بنتا ہے۔ اور اس فرض سے چوتھا فرض بنتا ہے۔ اور جو تھے فرض سے محبوب مل جاتا ہے۔ اللہ تعالیٰ میرے اور آپ کے گناہ معاف فرمائے۔ آمین (اس کے بعد قبلہ عالم نے اُمت مسلمہ کے لئے دعا فرمائی)۔

## حضرت خواجہ بہاؤ الدین نقشبند بخاری

سلسلہ نیریاں شریف پر خوبصورت کتاب جمال نقشبند سے اقتباس

از: ڈاکٹر محمد اسحاق قریشی صاحب

حضرت خواجہ بہاؤ الدین بخاری رحمہ اللہ دنیائے تصوف کے وہ گل سرسبد ہیں۔ کہ جس کی مہک نے نقشبندیہ کے سارے چمن کو مہکا دیا ہے۔ آپ کے وجود نے علم باطن کے وہ عقدے حل کئے ہیں کہ جو صرف خواص کے ہاں ہی موضوع بحث تھے اور عام مسلمان ان کو اپنی دسترس سے باہر سمجھتا تھا پھر ایک ولولہ تازہ پیدا ہوا۔ تصوف ہر مجلس میں زیر بحث آیا اور اس کی برکات ہر کہیں عیاں ہونے لگیں۔ اس عمومی پھیلاؤ سے ہر صاحب دل کو حوصلہ ملا کہ علم و معرفت کی طرف پیش قدمی کرے مگر حیرت اس پر ہے کہ عوام تک رسائی کے باوجود اس کا وقار پہلے سے بھی زیادہ ہوا۔ آپ کی راہنمائی نے تصوف کو دینی علوم کا حصہ بنادیا اور خانقاہیں جو عزت خانے سمجھی جاتی تھیں علم دین کے مراکز بن گئیں۔ آپ کی خداداد شخصیت کے اثرات اس قدر ہمہ جہت تھے کہ سلسلہ ہی آپ کے وجود سے شناخت پانے لگا۔ نقشبندیہ کا نقش آپ کا ہی فیضان تھا اور یہ فیضان مروارید پر اس طرح محیط ہوا کہ شریعت کے سایوں میں پلنے والا صوفیاء کا گروہ ہمیشہ کے لئے نقشبندی ہو گیا۔ ہر سالک در عطاء پر حاضر ہوتے ہی پکارنے لگا کہ

اے نقشبند عالم نقش مرا ببند

نقشم چنان ببند کہ گویند نقشبند

حضرت خواجہ بہاؤ الدین نقشبند خاندان سادات کے ہونہار فرزند تھے۔ سلسلہ نسب

حضرت امام حسن عسکری رحمہ اللہ کے واسطے سے حضرت علی کرم اللہ وجہہ سے جاملتا ہے۔ بخارا کے مردم خیز علاقے سے تعلق تھا اور قصر ہندواں میں پیدا ہوئے تھے جو آپ کی نسبت سے قصر عارفان بن گیا۔ قصر عارفان بخارا کے مضافات میں ہے۔ اسی قصر میں آپ 4 محرم 718ھ کو ایک نیک نام گھرانے میں پیدا ہوئے جو تا جگہ نسبت رکھتا تھا۔ والد گرامی کا نام بھی محمد تھا۔ جب آپ اُن کے گھر پیدا ہوئے تو سعادت مندی کے آثار ہویدا ہونے لگے۔ ان آثار کی تائید حضرت بابا

سامی ؑ کے اس ارشاد سے ہو گئی کہ ابھی تین سال کے تھے کہ حضرت بابا سامی ؑ نے اپنی فرزندگی میں لینے کا اعلان کر دیا۔ اسی لئے کہ آپ تو قبل از ولادت ہی خوش خبری سنا چکے تھے۔ یہی وجہ ہے کہ آثار مجدہ شرف بچپن میں ظاہر ہونے لگے تھے۔ حضرت بابا سامی ؑ نے مستقبل کے مرشد عظیم کو اپنے مرید حضرت سید کلال ؑ کے سپرد کر دیا تھا۔ اور تاکید فرمائی تھی کہ تربیت میں کوتاہی نہ ہو، مرید نے اپنے پیر کے حکم کو سر آنکھوں پر رکھا اور تربیت کے تمام مراحل میں خصوصی شفقت سے نوازا جو ان کے ابتدائی ایام تھے کہ طبیعت خلوت پسندی کی طرف مائل ہو گئی۔ رات کے خاموش لحاظ و اصلین کے مزارات پر گزارنے کا شوق بہت فراوان تھا۔ ایک رات اسی شوق کی تکمیل کرنے کی ٹھانی اور تین مزارات پر حاضری دی۔ یہ مزارات مرد درویش جو دنیا سے بے نیازی پر پختہ یقین رکھتے تھے یعنی حضرت خواجہ محمد واسع ؑ حضرت خواجہ محمود انجیر فغوی ؑ جو مشائخ نقشبند کے اہم فرد تھے۔ اور خواجہ مزد آخن ؑ کے تھے۔ ہر مزار پر ایک دیا جلتا ہوا دیکھا مگر حیرت اس پر تھی کہ بتی اور تیل کے باوجود لوہہ ہم تھی۔ حضرت خواجہ نقشبند ؑ نے ان کی بتی اونچی کی اور آخر قبلہ رو ہو کر وہاں بیٹھ گئے۔ اسی اثناء میں دیکھا کہ ایک سبز پردہ لٹک رہا ہے اُس کے پیچھے ایک تخت بچھا ہے اور اُس تخت کے ارد گرد بہت سے لوگ بیٹھے ہیں۔ ان لوگوں میں سے بابا سامی ؑ کو پہچان لیا۔ ایک حاضر شخص اٹھا اور موجودین کا تعارف کرانے لگا۔ کہا یہ احمد صدیق ؑ ہیں۔ یہ خواجہ علی رامی ؑ ہیں اور یہ خواجہ بابا سامی ؑ ہیں معلوم ہو گیا کہ بزرگ ایک جگہ اکٹھے ہیں مگر وہ بزرگ کون ہیں جو تخت پر ہیں تعارف کرایا گیا۔ کہ یہ حضرت خواجہ عبدالحق غجدوانی ؑ ہیں جو سب کے سرور ہیں۔ یہ بھی واضح ہو گیا کہ یہ سب بزرگ کسی خاص مقصد کے لئے جمع ہوئے ہیں۔ مقصد تو صاف تھا۔ کہ یہ سب خواجہ نقشبند ؑ پر مجموعی شفقت فرمانے کے لئے آئے ہیں۔ سارے سلسلے کا فیض عنایت ہو رہا تھا۔ اسی حیرت میں تھے کہ کسی نے آواز دی کہ حضرت خواجہ عبدالحق غجدوانی ؑ کچھ ارشادات فرمانے والے ہیں۔ یقیناً یہ شرف تھا کہ سب کی موجودگی میں ایک طالب صادق کو نوازا جا رہا ہے۔ پردہ اٹھا تو سالک راہ نے بڑھ کر سلام

پیش کیا۔ حضرت خواجہ غجدوانی ؒ نے فرمایا۔ کہ یہ دیئے جلتے ہوئے تم نے دیکھ لئے ہیں۔ ان مدہم بتیوں کو بلند کرنا اب تمہارے ذمے ہے کہ تم اس کی استعداد رکھتے ہو۔ مگر نصیحت فرمائی کہ ہر حال میں جادہ شریعت پر ثابت قدم رہنا ہے۔ سنت پر عمل پیرا رہنا ہے اور بدعت سے بچنا ہے۔ بس یہ لازم پکڑو کہ ہر وقت سنت رسول ﷺ اور آثار صحابہ کرام ؓ کی تلاش میں سرگرم رہنا ہے۔ ان ہدایات کے ساتھ حکم دیا کہ سید امیر کلال ؒ کی راہنمائی میں سب مدارج طے کرنے ہیں بالفاظ دیگر آپ کا سید کلال ؒ کی پناہ میں دے دیا۔

یہ مکافہ جو نیم باز آنکھوں سے راہنما بنا تھا زندگی بھر کے لئے پیغام تھا کہ اپنے اسلاف کے طریقوں کی روشنی میں آگے بڑھنا ہے اور مسلسل یہ کوشش کرنا ہے کہ اسلاف کی تعلیمات زندہ رہیں بلکہ ان میں اضافہ ہو۔ پھر یہ بھی کہ نبی اکرم ﷺ کی سنت اور صحابہ کرام ؓ کے عمل کو پیش نظر رکھنا ہے۔ غور کیا جائے تو سلسلہ نقشبندیہ کا یہی پیغام اُس وقت بھی راہنما تھا اور آج بھی ہے۔ تصوف کو سنت کے سایوں میں اپنی تنگ و دو کو زندہ رکھنا ہے اور یہ بھی سنت رسول ﷺ کے بغیر تصوف کا کوئی مقام نہیں ہے۔ حضرت خواجہ نقشبند ؒ کو یہی تلقین کی گئی تھی اور آپ کا آئندہ کا طرز عمل اسی کی تصدیق کرتا ہے کہ آپ نے ان ارشادات کو حرز جان بنایا۔ علماء کی محبت اختیار کرتے رہے اور احادیث و اخبار پر پوری توجہ دیتے رہے اسی طرح علم فقہ اور علم تصوف کا باہم ربط پیدا ہو گیا جو نقشبندیوں کی شناخت ہے۔

حضرت خواجہ نقشبند ؒ نے استقامت کے ساتھ حضرت امیر کلال ؒ سے کسب فیض کیا مگر یوں محسوس ہوتا ہے کہ اکابر مشائخ کی نظر ہمیشہ ہی آپ پر رہی۔ خواجہ بابا ساسی ؒ تو بچپن سے بلکہ اس سے قبل دعاؤں سے نواز رہے تھے لیکن سلسلہ کے روح رواں حضرت خواجہ عبدالخالق غجدوانی ؒ کی توجہ بھی آپ پر ہی تھی۔ اس لئے کہا جاسکتا ہے کہ حضرت خواجہ نقشبند ؒ تمام تمام اکابر کی توجہ کا مرکز تھے اور وہ اپنے نمائندے کے طور پر ان کی تربیت پر توجہ فرما رہے تھے۔ اسی روحانی فیض کی کثرت کے باوجود حضرت خواجہ نقشبند ؒ ظاہری رابطوں اور حسی فیوض

سے بھی غافل نہ تھے۔ اس لئے مختلف آستانوں پر حاضر ہوتے رہے۔ تصوف کی معراج انکسار ہے جس کا آپ نے ہمہ وقت اظہار فرمایا۔ یوں تو آپ کے ارشادات طریق زندگی کے ہر موڑ کے لئے دستیاب ہیں۔ مگر صرف چند درج کئے جا رہے ہیں تاکہ راہ سلوک میں آسانیاں پیدا ہوں۔

## اساسی اصول

☆ طریقت ادب ہی ادب ہے۔ ادب کی کئی جہتیں ہیں۔ ملاحق تعالیٰ کے نسبت سے ادب، رسول اللہ ﷺ کی ذات کے حوالے سے ادب، مشائخ کے حوالے سے ادب، یہ آداب اس طرح تحقق ہوتے ہیں۔

1- حق تعالیٰ کی نسبت سے ادب یہ ہے کہ ظاہر و باطن میں کمال بندگی کی شرط کے ساتھ اس کے احکام کی تعمیل کرے اور ماسوا سے بالکل منہ موڑ لے۔

2- رسول اللہ ﷺ کے حوالے سے ادب یہ ہے کہ اپنے آپ کو ہمہ تن متابعت اور پیروی کا پابند سمجھے اور آپ کو تمام موجودات اور حق تعالیٰ کے درمیان واسطہ سمجھے جو کوئی ہے اور جو کچھ ہے سب کا سر آپ کے آستانِ عزت پر ہے۔

3- مشائخ کے ادب کی نسبت یہ خیال رہے کہ مشائخ کو جو مقام حاصل ہے وہ سنت رسول اللہ ﷺ کی پیروی کی وجہ سے ہے اس لئے اس نسبت کو ملحوظ رکھے۔

☆ نماز، روزہ اور ریاضت، مجاہدہ حق تعالیٰ تک پہنچنے کا ذریعہ ہیں مگر ساتھ ساتھ وجود کی نفی بھی لازم ہے کہ وجود ہی سب سے بڑا حجاب ہے۔

☆ پیر کی گاہے بگاہے زیارت جو حضور قلب کے ساتھ ہو ایسی زیارت سے کہیں بہتر ہے جو دائمی ہو مگر بلا حضور ہو۔

☆ اگر مقام ابدال تک پہنچنا ہے تو نفس کی مخالفت کرنا ہوگی۔

☆ سالکان طریقت دو طرح کے ہیں ایک وہ جو ریاضت و مجاہدہ کرتے ہیں اور اس کی ثمرات پا کر مقصود کو پہنچتے ہیں دوسرے وہ ہیں جو فضلی ہیں سوائے فعلی الہ کے کچھ نہیں وہ تو عبادات بھی فعل ہی شمار کرتے ہیں۔ ہم تو فضلی ہیں کسی عبادت پر ناپنا نہیں۔



## کرامات کے حوالے سے کچھ ارشادات

کرامات بھی دنیائے تصوف کا ایک معروف حوالہ ہے۔ عام تاثر یہی ہے کہ کرامت ہی مرتبہ ولایت کی پہچان ہے۔ اس لئے جب بھی کسی کی ولایت یا بزرگی کا تذکرہ ہوتا ہے تو کرامات کی ایک فہرست بیان کر دی جاتی ہے۔ حقیقت یہ ہے کہ کرامت ایک اعزاز ہے جو اللہ تعالیٰ کسی محبوب بندے کو عطا کرتا ہے۔ یہ ایک منزلت ہے جو خالق کے ہاں کسی نیک نام مخلوق کو حاصل ہو جاتی ہے۔ یہ نہ شرط ولایت ہے اور نہ ولایت کی قوت دکھانے کا ذریعہ، سب سے بڑی منزلت جو مرد بزرگ کو حاصل ہو سکتی ہے وہ یہ ہے کہ پروردگار اُسے اتباع شریعت کی بے پایاں توفیق عطا فرما دے بدقسمتی سے اس خارق عادت کو شرط ولایت سمجھ لیا گیا اور اس کا اظہار ہونے لگا۔ معجزہ یقیناً اظہار کا متقاضی ہے کہ وہ ذات نبوت کو تسلیم کرانے کے لئے ہوتا ہے کہ وہ باب افعال سے ہے جس کی خصوصیت ہی تعدیہ ہے جبکہ کرامت تو کرم سے ہے جس کی خاصیت ہی لزوم ہے کرامت کے حوالے سے کئی غیر یقینی خیالات عام ہو رہے تھے اس لئے حضرت خواجہ نقشبند رحمۃ اللہ علیہ نے اس حوالے سے صراحت گفتگو کی اور کرامت کا مقام متعین کیا۔ اس سلسلے میں متعدد ارشادات ہیں صرف وضاحت کے لئے دو تین کا حوالہ درج کرتے ہیں۔

حضرت خواجہ نقشبند رحمۃ اللہ علیہ سے کرامت کا مطالبہ کیا گیا تو جواباً فرمایا۔

”ہماری کرامت تو سب پر ظاہر ہے کہ باوجود اتنے گناہوں کے زمین پر چلتے ہیں اس میں دھنس نہیں جاتے۔“

غور فرمائیے کس حکمت سے ولایت کے حوالے سے کرامت کے مطالب کو رد کیا۔ پھر اس کے بارے میں وضاحت فرمادی۔

☆ کرامات اور خوارق کے ظہور کا کوئی اعتبار نہیں۔ اصل چیز استقامت ہے بزرگوں نے فرمایا ہے کہ

☆ طالب استقامت رہو نہ کہ طالب کرامت، اللہ تعالیٰ کو استقامت مطلوب ہے جبکہ تیرے نفس کو کرامت مقصود ہے۔

☆ کہ اگر کوئی ولی کسی باغ میں جائے اور ہر درخت اور ہر پتے سے یا ولی کی آواز آئے تو اس پر انعامات نہیں کرنی چاہیے بلکہ ہر لحظہ بندگی دنیا زمندی میں کوشاں رہنا چاہیے۔

☆ کرامت کے بارے میں سوال کیا گیا تو فرمایا۔ کرامتوں کا کیا ذکر جو کچھ ہے کلمہ توحید کی حقیقت کے مقابلہ میں نفی ہے۔ اصحاب کرامت سب کے سب محبوب ہیں اور عارف کرامت کی طرف نظر رکھنے سے دور رکھے جاتے ہیں پھر فرمایا۔

☆ مرید سے احوال کا ظاہر ہونا شیخ کی اصل کرامت ہے یعنی کرامت یہ ہے کہ مریدوں کی یوں تربیت کی جائے کہ اُن پر باطنی احوال طاری ہو جائیں اگرچہ یہ حقیقت ہے کہ ☆ اولیاء کو اسرار کی اطلاع دی جاتی ہے مگر وہ بلا اجازت اس کا اظہار نہیں کرتے جو رکھتا ہے وہ چھپاتا ہے اور جو نہیں رکھتا وہ چلاتا ہے۔

ان ارشادات سے حضرت خواجہ نقشبند رحمۃ اللہ علیہ کا مسلک بالکل عیاں ہو جاتا ہے اور یہی نقشبندیہ کی شناخت ہے۔

وفات: حضرت خواجہ نقشبند رحمۃ اللہ علیہ اپنی وفات کا ذکر کرتے رہتے تھے۔ اس دوران میں کہتے کہ جب وقیف اخیر آیا تو سب کو مرنا سکھاؤں گا۔ چنانچہ ایسا ہی ہوا کہ وقت آخر آیا تو دونوں ہاتھ دعا کیلئے اٹھا لیتے دیر تک دعا مانگتے رہے حتیٰ کہ جب دعا ختم کی۔ چہرے پر دونوں ہاتھ پھیرے تو وصال بالحق ہو چکے تھے۔ 73 سال عمر پائی۔ 3 رجب الاول 791ھ ہجر کے روز انتقال فرمایا اور قہر عارفان میں دفن ہوئے جہاں ایک عالیشان مزار اب زیارت گاہ خاص و عام ہے۔ قصر عارفان سے تاریخ وفات نکلتی ہے۔ وصیت فرمائی تھی کہ جنازے کے آگے یہ رباعی پڑھتے جانا۔

مفسا نیم آمد و در کوئے تو      ہیا اللہ از جمال روئے تو  
دست بکشا جانب زمبیل ما      آفرین بردست و بر بازوئے تو

سین لو اللہ کے  
دول کو اطمینان  
دیتا ہے

الْأَذْكُرُ لِلَّهِ تَحْمِلُ الْقُلُوبُ

ہر انگریزی ماہ کے پہلے ہفتہ والے دن بعد نماز عصر تا عشاء

محفلِ ذکر

بمقام

آستانہ مبارک ڈھوک کشمیریاں راولپنڈی 051-4907744

خطاب دعا آفتاب علی حکمت واقف روز حقیقت

سفیر عشق رسول سر تاج الاولیاء مرشد کریم  
حضرت علامہ

پیر محمد علی الدین صدیقی

زیت سجادہ آستانہ عالیہ نیریاں شریف آزاد کشمیر  
پاشد علی الدین سید لای فی نورش • ہانی علی الدین سید لای فی نورش • علی الدین انٹرنیشنل گرونگ انجیلڈ  
چیئرمین محی الدین ٹرسٹ انٹرنیشنل چیئرمین قوونٹی ڈی

فضیل آباد

خدا م محی الدین ٹرسٹ انٹرنیشنل

الذین

0321-7840000






0321-7611417

سیدنا رسول ﷺ سے تاج الاولیاء عالمی مبلغ اسلام پیکر شفقت و محبت روحی ثانی  
حضرت محمد علاء الدین صاحب صدیقی

کامی الدین اسلامک میڈیکل کالج کیساتھ عظیم تحفہ، پنجاب کشمیر کے سنگم میں



محی الدین ٹیچنگ ہسپتال



فیصل آباد کی جماعت کامحی الدین ٹیچنگ ہسپتال کا وزٹ